

OTT 2013

hidmietna f'isimkom

PUBBLIKAZZJONI TAL-KUNSILL LOKALI NADUR

EDITORJAL

20 Sena Kunsill

F'anqas minn xahar iehor nkunu qed nfakkru l-għoxrin sena mit-twaqqif tal-Kunsill Lokali tan-Nadur. Propju fl-20 ta' Novembru tal-1993 saret l-ewwel elezzjoni fin-Nadur u r-residenti tan-Nadur eleggiew l-ewwel Kunsill Lokali tagħhom b'Joe Tabone jinħatar bħala l-ewwel Sindku tal-lokalita' tagħna.

Matul dawn l-għoxrin sena rajna lill-Kunsill Lokali tagħna jaħdem bla heda biex jtejjeb il-lokalita' tagħna. Illum f'kull triq li tgħaddi, nkluż fir-raba', f'kull post li tmur fin-Nadur issib proġetti u inizjattivi tal-Kunsill. Matul is-sena

kollha r-residenti jieħdu sehem f'attivitajiet li daħlu fil-kalendarju organizzati mill-Kunsill Lokali u jingħataw servizzi ta' kuljum mill-istess Kunsill.

Dan seta' jsir bil-hidma ta' dawk kollha li servew fil-Kunsill matul dawn l-għoxrin sena iżda wkoll bl-għajnuna li dejjem ta l-Gvern Ċentrali li sena wara l-oħra zied, anke jekk f'ċerti snin bi ftit il-fondi tal-Kunsill, ħareġ b'numru ta' skemi ta' għajnuna għall-Kunsilli Lokali u ta' haddiema biex il-Kunsill ikollu biex jaħdem u jilqa' għall-bżonnijiet tar-residenti.

IKOMPLI ▶

Però fl-aħħar xhur il-Kunsill tan-Nadur b'decizjonijiet unilaterali li ttieħdu mill-Gvern Ċentrali spicċa f' posizzjoni li f'it jista' jaħdem. Spicċa f'posizzjoni li ma jista' jieħu l-ebda inizjattiva għall-gid tar-residenti tal-lokalita'.

TNAQQIS TA' FONDI FL-ALLOKAZZJONI TAL-GVERN LILL-KUNSILLI LOKALI

Għall-ewwel darba wara hafna snin l-Kunsilli Lokali kellhom tnaqqis fil-fondi allokati lilhom mill-Gvern. L-aħħar darba li kienu tnaqqsu l-fondi tal-Kunsilli Lokali kien fis-snin 1997 u 1998. Minn dakinhar sallum, għal

dawn l-aħħar hmistax-il sena l-fondi dejjem żdiedu minn sena għal oħra, jew alinqas f'ċertu snin, baqgħu l-istess.

Dan kollu jfisser li minkejja li l-ispejjeż tal-Kunsill komplew jżdiedu, l-allokazzjoni naqset u għalhekk bilfors tongos ukoll l-abilita' tal-Kunsill li jagħmel ċertu xogħolijiet importanti fin-Nadur.

M'hemmx dubju li din d-decizjoni qed ixkekkel lill-Kunsill Lokali tan-Nadur u lill-Kunsilli Lokali l-oħra kollha fil-hidma tagħhom.



TNAQQIS TA' HADDIEMA

Matul is-snin il-Kunsill Lokali tan-Nadur, bħal Kunsilli oħra ngħata numru ta' ħaddiema mill-Gvern permezz ta' diversi skemi biex dawn jagħmlu xogħol fil-lokalità. Normalment dawn kienu jintużaw fuq tindif, qtugħ ta' ħaxix, żebgħa, manutenzjoni f'kull parti tan-Nadur u xogħolijiet oħra zgħar.

Il-Kunsill kellu assenjati miegħu ħaddiema tal-IPSL, ħaddiema bl-iskemi tal-ETC kif ukoll ħaddiema taħt l-iskema li tgħin persuni b'dizabilita' jidhlu fid-dinja tax-xogħol.

Fl-aħħar xhur dawn il-ħaddiema ittieħdu lura kważi kollha mill-Gvern Ċentrali taħt xi skuża jew oħra. B'hekk issa l-Kunsill, jew ma' jistax jagħmel ċertu xogħol, inkella qed ikollu jqabbað kuntratturi u jhallas mill-allokazzjoni tiegħu għal dan ix-xogħol.

Anke din id-decizjoni tat daqqa kbira lill-Kunsill Lokali tan-Nadur u Kunsilli Lokali oħra li bħal tagħna tteħdulhom il-ħaddiema. Min naħa l-oħra hemm ċertu Kunsilli li l-ħaddiema tagħhom mhux talli ma tteħdux iżda żdiedu u żdiedu sew.

SKEMI GHAL KUNSILLI BIEX JIGU MGHEJJUNA FINANZJARJAMENT

Fl-aħħar snin il-Gvern dejjem alloka ammonti sostanzjali, li f'ċertu snin kienu jammontaw għal miljuni ta' ewro, biex jgħin il-Kunsilli Lokali f'attivitajiet u proġetti speċifiċi.

In-Nadur gawda bħal lokalitajiet oħra minn ħafna minn dawn l-iskemi u permezz tagħhom saru proġetti zgħar u kbar kif ukoll ħafna attivitajiet kulturali fin-Nadur.

Fl-aħħar xhur dawn l-iskemi ixxottaw u magħhom allura ixxottaw ukoll l-inizjattivi ġodda u proġetti ġodda tal-Kunsilli Lokali. Anke dan il-pass qed jimmina l-ħidma tal-Kunsilli Lokali u qed iwassal biex spicċat riżorsa mportanti ħafna li konna qed nutilizzaw biex ntejbju l-lokalita' tagħna.

DEĊIZJONIJIET BLA KONSULTAZZJONI MAL-KUNSILL

Il-Kunsill tan-Nadur qed jesperjenza wkoll xi ħaġa ġdida. Dik illi jinbdew xogħolijiet fin-Nadur u f'areas li jaqgħu taħt il-kompetenza tal-Kunsill mingħajr il-Kunsill lanqas biss jiġi avżat, aħseb u ara kkonsultat. Dan kollu bi ksur kbir tal-ligi tal-Kunsilli Lokali li tesigi li ssir din il-konsultazzjoni u li ma jsir xejn f'dawk il-postijiet li jaqgħu taħt il-kompetenza tal-Kunsill

Lokali mingħajr l-awtorizzazzjoni tal-istess Kunsill.

Iżda dak li hemm fil-ligi donnu ftit huwa mportanti. Kellna diversi okkazzjonijiet fejn il-Kunsill nqabeż kompletament.

L-isfortuna hi li f'uħud minn dawn il-kazijiet fejn il-Kunsill nqabeż u ma ġie bl-ebda mod kkonsultat jew avżat saru l-frejjeġ li spicċaw fil-*media* nazzjonali. Eżempju klassiku huwa dak li ġara f'San Blas fejn il-Gvern beda xogħol mingħajr ma avża lill-Kunsill minkejja li hu obligat bil-ligi li jagħmel dan, liema xogħol wassal għal problemi serji u kritika qawwija fil-*media*.

Dan kollu ma jstax ma jitqiesx bħala attakk fuq l-awtonomija tal-Kunsilli Lokali. Programm intiż biex jaqta' ġwenħajn il-Kunsilli Lokali li kienu qed jaħdmu kollha bla eċċezzjoni għal ġid tar-residenti tagħhom. Allura bilfors tqum il-mistoqsija jekk hux veru li l-prinċipju tas-susidjarjeta' ser jiġi sostnut.

Il-Kunsill ser jibqà jagħmel minn kollox biex ikun ta' servizz għar-residenti minkejja dawn il-problemi li qed jiffaċċja, problemi li ġew fuqu minħabba deċizjonijiet li ttieħdu mill-Gvern.



CHRISTMAS OPEN MARKET

IL-HADD 8 TA' DIĊEMBRU FI PJAZZA SAN PIETRU U SAN PAWL
MIT-8:00am IL-QUDDIEM

Xogħlijiet

Trattament lis-siġar tal-Palm kontra il-mard



Restawr tal-Monument ta' Dun Karm Caruana



Xogħol fuq il-monument lil Bryan Portelli



Pavimentar ta' Sqaqien fi Triq San Blas u Triq ta' Said



SHOW FIT-TOROQ
PRINCIPALI U L-PJAZZA
TAN-NADUR
Il-Hadd 22 ta' Diċembru
fis-2.30pm

Karnival 2014

Is-sena d-dieħla fin-Nadur, il-Karnival organizzat ser jsir il-Hadd, 23 ta' Frar u dak spontanju jiġi ċċelebrat bejn il-Ġimgħa 28 ta' Frar sat-Tlieta, 4 ta' Marzu. Dawk interessati li jieħdu sehem fil-Karnival organizzat huma mitluba jiġbru l-formula ta' applikazzjoni mill-uffiċċju tal-Kunsill Lokali sa mhux aktar tard mill-31 ta' Diċembru 2013.

Websajt Ġdida għall-Kunsill

Ftit tal-Ġimgħat ilu, il-Kunsill Lokali tan-Nadur nieda verżjoni ġdida tal-websajt www.nadur.gov.mt. Nistiednu għalhekk lill-pubbliku nġenerali sabiex iżur din il-paġna li qed tiġi aġġornata bl-aħħar aħbarijiet mill-Kunsill b'mod regolari.



Facebook Page

Il-Kunsill Lokali tar-raħal tagħna jinsab ukoll fuq Facebook fl-indirizz:

www.facebook.com/NadurLocalCouncil.

Wieħed jista' faċilment jidhol f'dan l-indirizz u jagħfas *Like* biex ikun parti minn din il-komunità fuq l-internet.

Day Care Centre għall-Anzjani

Il-ftuħ ta' dan iċ-ċentru f'Dar Dun Franġisk Grima fi Triq it-Tiġrija se jsir nhar il-Hadd, 17 ta' Novembru fil-11:00am. Prezentamnet f'din id-dar, l-aktar immirata għall-anzjani rġiel, qed jiġu organizzati attivitajiet ta' kultura u formazzjoni kull nhar ta' Hamis mid-9.00 ta' filgħodu 'l quddiem.

Gbir ta' Skart

Il-Kunsill jixtieq jerġa ifakkar il-ħinijiet li fihom jingabar l-iskart fil-lokalità tagħna hekk kif daħluf is-seħħ mill-1 ta' Lulju 2013.

It-Tnejn - dak f'borża sewda.

It-Tlieta - dak f'borża griza BISS.

L-Erbgħa, il-Hamis, il-Ġimgħa u s-Sibt - dak f'borża sewda.

Il-Kunsill ma' dan is-servizz qed jofri ukoll servizz ta' bulk refuse minn wara l-bieb kull nhar ta' Tnejn. Kull ma għandek tagħmel biex tibbukja dan is-servizz huwa billi iċċempel il-Kunsill fuq 21558080.

Il-Kunsill Lokali tan-Nadur jifraħ lis-Sinjorina Salvina Buttigieg - Rebbieħa tal-premju **Ġieħ in-Nadur 2013**



Wirja:
In-Nadur u l-Kult
Nisrani Tiegħu



Attività tat-Tfal



Ikla Tradizzjonali
tal-Imnarja

**MNARJA
ĠUNJU 2013**



Wirja Agrarja



WINE FESTIVAL AWISSU 2013





GREEN BEYOND BORDERS

Żgħażaġh Ewropej mingħajr Fruntieri



Il-Kunsill taż-Żgħażaġh tan-Nadur (NYC) ħadem b'impenn dan is-sajf biex jipromwovi l-għanijiet li jiffurmawh. Dan kien possibli grazzi għall-programmi tal-Youth in Action. Fi snin li għaddew, l-NYC offra diversi opportunitajiet lil żgħażaġh Nadurin biex jipparteċipaw f'programmi ta' skambju organizzati barra minn Malta. Din is-sena għażilna li nkunu aħna li nilqgħu fostna numru ta' żgħażaġh barranin. Il-porgramm multilaterali Green Beyond Borders kien miftuħ għal ħamsa u għoxrin żaġħzugh/a minn Malta, l-Ungerija, Rumanija, Polonja u t-Turkija. It-tema ċentrali laħqettliet skopijiet: li nsaħħu l-parteċipazzjoni taż-żgħażaġh billi nsostnu l-idea taċ-ċittadinanza Ewropea; li nipromwovu l-ambjent naturali u bla fruntieri, filwaqt li ngħarf u aħjar l-rwol tagħna fil-konsewazzjoni tal-ambjent; u

fuq kollox, li nikreaw ambjent t'edukazzjoni informali li jippermetti żgħażaġh b'opportunitajiet, kulturi, lingwi u twemmin differenti jaqsmu l-opinjoni u l-esperjenzi tagħhom bi spirtu ta' tolleranza u solidarjeta'. Dawn l-għanijiet intlaħħqu b'suċċess permezz ta' diversi attivitajiet u workshops li ppreparajna.

Il-workshops inkludew dibattiti fuq il-kuncett tal-'green economy'; diskussjonijiet fuq l-elezzjonijiet tal-Parlament Ewropew; vox pop il-Belt Valletta li permezz tiegħu stajna nieħdu idea ta' kemm il-pubbliku jhossu Ewropew u b'liema impenn qiegħed jgħin fil-pjan nazzjonali biex niproteġu l-ambjent; kif ukoll tħawwil ta' sigar fin-Nadur b'tifkira ta' din l-esperjenza. Organizzajna wkoll hargiet kulturali fiċ-Ċittadella u l-Belt; mawra sa Kemmuna; għawm

fil-bajjiet tad-Dwejra, Għar Qawqla, Hondoq, Ramla l-Hamra; mixjiet fl-inħawi tal-Mixta u ta' San Blas; abseiling f'Hondoq; hargiet sal-festa ta' Santa Marija u l-Wine Festival fin-Nadur. Ippjanajna sensiela ta' taħdidiet minn organizzazzjoniet non-governattivi, fosthom, GAIA Foundation, Sharklab Malta u OASI.

Il-qofol tal-element multikulturali intlaħaq fl-iljieli fejn kull pajjiż ipprepara iċ-ċelebrazzjoni tradizzjonali u ppreżenta ħelu, xorb, kostumi, mużika u żfin. Iċ-ċelebrazzjoni tad-diversita' kienet waħda eċċezzjonali, l-impenn min-naħa tal-partiċipanti kien ta' sodisfazzjon kbir, filwaqt li l-entuzjażmu li kull kemm aħna wrejna kienu xhieda ċara tas-suċċess ta' dan il-programm.

Nirringrazzjaw lil Kunsill Lokali Nadur u lid-Dipartiment tat-Turiżmu fi ħdan il-Ministeru t'Għawdex tal-għajjnuna kontinwa f'dan il-proġett.

SPONSORS

Game Over Bar & Pizzeria - Qala
Xerri l-Bukkett - Qala
Duke foodstore
SharkLab Malta
GAIA Foundation
OASI
Grech's Bakery - Nadur
ERRC



GHAL AKTAR INFORMAZZJONI

<http://nadur.gov.mt/about/nadur-youth-council>



ĊELEBRAZZJONIJIET

JUM IL-KUNSILL 2013

Il-Hadd, 3 ta' Novembru 2013

9.30am: Quddiesa ta' ringrazzjament fil-Kappella taċ-Ċimiterju u wara inawgurazzjoni tal-Monument b'tifkira taż-żgħażuġh Brian Portelli. Xogħol ta' l-artista Herminie Sammut.

It-Tnejn, 4 ta' Novembru 2013

3.30pm: Sports Day fil-Qasam tal-M.U.S.E.U.M. għat-tfal kollha Nadurin.

Is-Sibt, 9 ta' Novembru 2013

7.30pm: Lejliet il-festa tal-Kon Patru San Koronatu. Fit-Teatru MBC jitella Kuncert Muzikali mill-Banda Mnarja. Isir iċ-ċerimonja tal-premju 'Ġieħ in-Nadur' li din is-sena ser jingħata lis-Sinjorina Salvina Butigieg. Wara isir riċeviment.

Il-Hadd 10 ta' Novembru 2013

8.30am: Il-membri tal-Kunsill jattendu għal quddiesa Pontifikali ta' Jum il-festa ta' San Koronatu.

8.30am - 1.00pm: Isir 'Blood Donation' f'dar San Pietru u San Pawl, Triq Diċembru 13.

It-Tnejn 11 ta' Novembru 2013

7.30pm: Ftuħ ta' Wirja fis-Sala Joe Tabone ta' xogħlijiet l-istudenti li attendew diversi korsijiet ta' arti matul is-sajf. Isir riċeviment għal membri tal-għaqdiet tan-Nadur.

It-Tlieta 12 ta' Novembru 2013

9.30am: Talk għal Anzjani mill-membri tal-Korp tal-Pulizxija fis-Sala Parrokjali.

Il-Ġimgħa 15 ta' Novembru 2013

7.30pm: 'Minn hu n-Naduri li għamel isem'. Serata fil-Gebuba Wine Bar. Is-sena ser tlaqqana ma' Dun Charles Vella. Imexxi is-serata is-Sur Charles Xuereb.

Is-Sibt 16 ta' Novembru 2013

2.00pm: Thawil ta' sigar mill-'Għaqda Riġana f' diversi zoni tan-Nadur.

Il-Hadd 17 ta' Novembru 2013

11.00am: Ftuħ tad-Day Centre f' 'Dar Dun Franġisk Grima' fi Triq it-Tiġrija.

9.00am: Fil-Futbol Ground 'Peter Camilleri', jsir it-tournament 'Joe Tabone Memorja Tournament'.

9.00am - 1.00pm: Fi Pjazza San Pietru u San Pawl issir Wirja ta' Vetturi u Trakkijiet Klassiċi, Militari u Antiki. Ikun hemm ukoll *re-enactment* bil-partecipazzjoni tal-BATTLEFRONT Living History Group.

It-Tnejn, 18 ta' Novembru 2013

4.00pm: Issir ħarġa għall-anzjani Nadurin. Quddiesa fil-Knisja ta' San Pawl, il-Munxar u wara ħin ta' mistrieħ u ikla x-Xlendi